



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 350 li nżammet nhar it-Tlieta 8 ta' Ġunju 2010 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Prezenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Mario Gauci	Kunsillier (daħal fit-7.40pm)
	Maria Antonia Borg	Kunsillier
	Marianne Sagona	Segretarju Eżekuttiv

Preżenza tal-pubbliku: Dr Joshua Grech u s-Sur Noel Borg, membri ta' l-Għaqda Mużikali San Girgor.

1. **Talba:** Is-Sindku qal it-talba u ta bidu għal-laqqgħa.
2. **Aprovazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.
3. **Korrispondenza:**

Tressqet korrispondenza mingħand:

3.1 Id-Dipartiment għal Gvern Lokali dwar:

3.1.1 Memo 72/2010 dwar Regolamenti tal-2010 dwar l-Elezzjonijiet tal-Kumitati Amministrattivi għal Komunitajiet (Lista ta' spejjeż).

3.1.2 Memo 73/2010 dwar Inizjattiva Premju Lokalitajiet Indaf fejn il-Kunsill Lokali qed jiġi mistieden biex bejn l-ewwel ta' Lulju u l-aħħar ta' Ottubru 2010 jieħu inizjattiva favur aktar indafa fil-lokalita'. Id-Dipartiment għal Gvern Lokali ser jagħti għajnuna finanzjarja ta' mhux aktar minn elf ewro (€1,000). Il-Kunsill huwa ta' l-ideja li jieħu inizjattiva pero' l-għajnuna ta' elf ewro mhijex ser tkopri l-ispiza kollha. Is-Sindku ssuġġerixxa li tkun idea tajba kieku jitnaddaf il-Wied fi Triq Qasam San Ġorġ (minn fejn in-niċċa sa isfel). Is-Sur Saverio Grech u s-Sinjurina Maria Antonia Borg qablu mal-proposta tas-Sindku. Wara diskussjoni ħareġ il-punt li aktarx

applikazzjoni bħal din ma tiġix aċċettata peress li l-attività ta' tindif trid tkun bis-sehem tar-residenti. Għalhekk ġie deċiż li ssir l-istess inizjattiva tas-sena l-oħra fejn f'gabra partikolari ta' skart separat jiġi mqassam vawċer għal pjanta b'xejn.

- 3.1.3 Memo 74/2010 dwar Tqassim ta' Dokumenti lill-Membri tal-Kumitati Amministrattivi.
- 3.1.4 Memo 75/2010 dwar Attivitajiet li jeftiegu permess mill-Kunsill Lokali.
- 3.1.5 Memo 76/2010 dwar Mistoqsija Parlamentari Nru 17175: 'Jista' l-Prim Ministru jgħid liema huma l-ġranet li l-kunsilli lokali kkollha jiċċelebraw jum il-lokal tagħhom? Għaliex ġiet magħzula dik il-ġurnata?'
- 3.1.6 Memo 77/2010 dwar Proċedura dwar Mistoqsijiet Parlamentari.
- 3.1.7 Ittra dwar l-Allokazzjoni Finanzjarja tal-Kumitat Amministrattiv ta' Santa Luċija. Il-Komunita' ta' Santa Luċija ser tieħu €28,621.50 għall-perjodu Lulju – Diċembru 2010. Is-Sindku ppreżenta kif ġiet imqassma din l-istess allokazzjoni.
- 3.1.8 Email dwar S&R Handaq Ltd sabiex il-Kunsill ma jixtrix mingħand din il-kumpanija qabel ma jerġa' jiġi nformat.
- 3.1.9 Email dwar playing fields devoluti lill-Kunsilli Lokali.
- 3.1.10 Email mingħand is-Sur Silvio Frendo li rrisponda għal email li konna bagħtnielu dwar it-*tipping fees*. Il-Kunsill Ta' Kerċem għandu allokati €7,884 fis-sena għat-*tipping fees*. Dawn iġibu €657 għal kull xahar. Madanakollu, il-Kunsill qiegħed iħallas madwar €902 fix-xahar u għalhekk talab lid-Dipartiment għall-Gvern Lokali x'jista' jsir dwar dan. Ir-risposta li ngħatajna mingħand is-Sur Frendo kienet li "*mhux il-każ illi l-Kunsill ma jħallasx tat-tipping fees. Bħal kull servizz ieħor li jingħata, il-Kunsill irid iħallas għalih.*" Il-membri tal-Kunsill ma qablux ma' din ir-risposta u għalhekk ġie deċiż li ma nħallsux aktar kontijiet meta tispiċċa din l-allokazzjoni.
- 3.1.11 Email dwar laqgħa li saret nhar is-Sibt 5 ta' Ġunju mill-Malta Standards Authority dwar l-EU Eco-Management and Audit Scheme (EMAS) li hija għodda biex tkejjel u ttejjeb il-qagħda ambjentali fl-iżvilupp sostenibbli tal-lokalitajiet tagħna.
- 3.2 Email mingħand il-MEUSAC dwar il-laqgħa li attendew għaliha dawk kollha li huma nteressati li japplikaw għall-fondi ta' l-ERDF Axis 4 (energija nadifa). Il-Kunsill Ta' Kerċem ġie magħqud fi grupp sabiex japplika mal-Fontana, Għarb, u Rabat Għawdex. Aktar informazzjoni dwar kif għandna napplikaw għal dawn il-fondi ser tiġi mogħtija f'laqgħa li ser issir nhar it-Tnejn 14 ta' Ġunju li għaliha ser jattendu s-Sindku u s-Segretarju Eżekuttiv.

- 3.3 Email dwar il-*lease agreement* tas-sit għal 'Ġnien il-Familja'. Il-Kunsill qed jintalab iħallas €250 fis-sena bħala kera ta' dan is-sit. Il-membri qablu li dan il-kuntratt jiġi ffirmat u jibda jithallas meta jitlesta l-proġett li għandu jinbeda fi ftit żmien ieħor.
- 3.4 Ittri ta' rċevuta mingħand Transport Malta dwar applikazzjonijiet li kienu saru mill-Kunsill.
- 3.5 Ittra mingħand l-Għaqda Muzikali San Girgor fejn talbu lill-Kunsill sabiex iwassal il-messaġġ tiegħu fil-ħarġa annwali 'Lehen il-Banda San Girgor'. Hawnhekk is-Sindku għarraff lill-preżenti li għal raġunijiet personali din is-sena ma ħassux komdu jikteb dan il-messaġġ. Is-Sur Mario Azzopardi qal li hu mhux interessat li jiktbu, pero' kulħadd qabel li jekk is-soltu jsir, għandu jsir din is-sena wkoll. Is-Sindku qabel mal-Kunsilliera.
- 3.6 Ittra mingħand l-Għaqda Muzikali San Girgor fejn qed jitolbu lill-Kunsill sabiex ikun ta' sostenn fl-organizzazzjoni tal-Programm Annwali. Hawnhekk, Dr Joshua Grech, li kien preżenti għal-laqqgħa, spjega li jixtieq li jkun hemm xi tip ta' għajjnuna finanzjarja. Huwa qal li jaf li ma jistgħux isiru donazzjonijiet lill-għaqdiet pero' sostna li dan it-tip ta' sostenn jista' jsir f'forma ta' programm li jkun b'kollaborazzjoni ma' l-għaqda tal-banda. Hawnhekk is-Sindku nforma lil preżenti li hu se jagħżel li ma jikkellimx. Ħadd mill-membri ma ta soluzzjoni, pero' fl-aħħar ġie deċiż li jekk il-Kunsill din is-sena ma kellux flus allokat għal attivitajiet bhal dawn, ma jistax jidhol fl-ebda forma ta' kollaborazzjoni.
- 3.7 Ittra mill-Ministeru għas-Saħħa, l-Anzjani u Kura fil-Komunita' dwar is-saħħa mentali.
- 3.8 MEPA
- 3.8.1 Notifika ta' konsultazzjoni dwar il-proposta ta' permess fil-garaxxijiet taċ-Ċentru Ċiviku u alterazzjonijiet oħra.
- 3.8.2 Applikazzjonijiet godda għal permess ta' żvilupp.
- 3.9 Email mingħand Joseph Mercieca li għandu l-kuntratt ta' l-open skips fejn informa lill-Kunsill dwar ir-rati ta' rimi fejn qabel kienu jiswew €0.91 kull tunnellata u issa saru jiswew €23.60 kull tunnellata.
- 3.10 Email mingħand is-Sur Franco Pace mill-GO plc fejn informa lill-Kunsill li r-restawr li kien hemm meħtieġ fuq it-*telephone box* li tinsab fi Pjazza Santa Luċija tlesta.
- 3.10 Email mingħand Kerċem Ajac FC fejn stiednu lil Kunsill għal-Laqqgħa Ġenerali Annwali li nżammet nhar it-Tnejn 7 ta' Ġunju.

4 Jum Ta' Kerċem

Kif kien diġa ġie deċiż, Jum Ta' Kerċem ser isir fit-2 ta' Lulju. Il-membri ssuġġerew diversi postijiet fejn tista' ssir l-attivitajiet ta' din is-sena. Kien hemm il-ħsieb li jsir fi Pjazza San Girgor, izda minhabba d-dizlivell, gie

deciz li Jum Ta' Kerċem isir quddiem il-bini tal-Kunsill fi Pjazza Orvieto sabiex nevitaw il-problemi. Il-membri qablu ma' din il-proposta.

Dwar min ser jingħata Ġieħ Ta' Kerċem, is-Sindku ssuġġerixxa lil George Mizzi, is-Sagristan tal-Knisja Parrokkjali. Is-Sur Mario Azzopardi qabel ma' dan. Is-Sinjorina Maria Antonia Borg issuġġeriet lil Giovanna Tabone. Wara diskussjoni, il-preżenti unanimament qablu li s-Sur George Mizzi jingħata Ġieħ Ta' Kerċem 2010.

5 Rivista 'Ta' Kerċem news'

Is-Sindku nforma lill-membri tal-Kunsill li wasal iż-żmien li l-Kunsill jerġa' jippubblika r-rivista Ta' Kerċem news. Il-membri qablu li nitolbu l-għajnuna finanzjarja tal-Green MT u niġbru kwotazzjoni għall-pubblikazzjoni ta' din l-istess rivista.

6 'Europe for Citizens' Programme

Il-Kunsill irċieva email mingħand il-Kunsilli ta' Orvieto u San Gregorio da Sassola fejn irrispondew li huma nteressati li jiġu Ta' Kerċem bħala parti mill-programm Ewropew 'Europe for Citizens'. Is-Sindku nforma lill-preżenti li l-passaġġ ta' l-ajru ser jitħallas mil-membri Taljani waqt li l-Kunsill iħallas l-akkomodazzjoni, it-trasport f'Malta u f'Għawdex, u l-ikel, dan kollu b'fondi mill-Unjoni Ewropeja li diġa ġew approvati, u mill-fondi ta' kofinanzjament mill-Gvern Ċentrali. Il-membri tal-Kunsill sostnew li jekk il-Kunsill ma joħroġx flus, jaqblu li dan il-programm isir.

7 Materji Oħra

- 7.1 Is-Sur Manuel Debattista li joqgħod fi Triq Ġuże Flores għamel rikjesta għal bozza quddiem id-dar tiegħu. Il-Kunsill ma sabx oġġezzjoni.
- 7.2 L-Assistant Prinċipal tal-Kunsill, is-Sur Oliver Farrugia, kiteb ittra fejn qed jitlob li l-ħin li jidhol xogħol nhar ta' Sibt sabiex jiftaħ l-uffiċċju jieħdu bħal *overtime* u mhux *time off*. Il-Kunsill qabel li fis-sajf bilfors irid jieħdu *overtime* pero l-ittra ma kinitx ċara hux qed jitlob għax-xitwa ukoll. Is-Segretarju Eżekuttiv għandha tiċċekkja dwar dan.
- 7.3 Is-Sindku gibed l-attenzjoni tal-Kunsill li qed naqgħu lura fl-indafa tat-toroq. Dan ix-xogħol bhalissa qed isir mill-ħaddiema provduti minn skema ta' l-ETC. Is-Sindku qal li għalkemm huwa kontinwament qed jiġbed l-attenzjoni ta' dawn il-ħaddiema, ma jidhirx li qed isir xi progress kbir. Għalhekk ġie deciz li s-Sinjorina Maria Antonia Borg tkellem lil tal-Public Cleansing sabiex jagħtu tindifa huma qabel il-jiem tal-festa.
- 7.4 Is-Sindku għarraf lill-preżenti li l-Kunsill ġie mogħti s-somma ta' €35,000 mill-Gvern Ċentrali taħt l-iskema ta' finanzjament għal Proġetti Speċjali f'Lokalitajiet Żgħar. Dawn il-flus ġew mogħtija għall-proġett ta' Ġnien il-Familja. Nofs l-allokkazzjoni tal-flus imsemmija ġiet mogħtija

issa, u n-nofs l-ieħor tingħata hekk kif il-Kunsill Lokali jipprovdi l-irċevuti meħtieġa lid-Dipartiment għall-Gvern Lokali li juru li x-xogħol imsemmi sar u jkun iċċertifikat li tlesta.

- 7.5 Il-membri tal-Kunsill ġew infurmati mis-Sindku li fit-8 ta' Ġunju saret laqgħa dwar *Lifelong Learning* li attendew għaliha s-Sindku u s-Segretarju Eżekuttiv. Id-Direttorat għat-Tagħlim Tul il-Ħajja flimkien mad-Dipartiment għall-Gvern Lokali ser ikun qed jorganizza seba' tipi ta' korsijiet. Jekk ikun hemm ta' l-inqas għaxar persuni li japplikaw għall-istess kors, dak il-kors isir fil-lokalita'. Waqt il-laqgħa ħareġ li ġewwa Ta' Kerċem hemm 86 persuna lliterata u għalhekk is-Sindku sostna li għandna nbiegħu din l-inizjattiva għar-residenti Ta' Kerċem. Il-membri qablu ma' dan.
- 7.6 Is-Sinjorina Maria Antonia Borg ressqet talba sabiex titranġa t-triq quddiem ir-residenza ta' Maria Mizzi fi Triq Bir Rix f'Santa Lucija. Is-Sindku nformaha li hu kellu l-istess talba, u għalhekk issuggerixxa li din issir meta jkun qed jingħata t-tarmak f'Ta' Kerċem.
- 7.7 Is-Sur Saverio Grech ressaq dawn it-talbiet:
- 7.7.1 Li jibda x-xgħol fuq il-bankina ta' Michael Azzopardi fi Triq il-Bies.
- 7.7.2 Li titranġa hofra fi Triq Għajn Abdul 'l fuq miċ-Ċentru ta' Santa Lucija.
- 7.8 Is-Sur Mario Gauci talab li l-bozza tan-niċċa tal-Madonna tal-Karmnu fi Triq Qasam San Gorg, tiġi konnettjata mad-dawl tal-Gvern. Dwar dan, il-membri qablu li meta jkun ser isir ir-restawr tan-niċċa naraw x'nistgħu naghmlu.

8 Kontijiet Approvati

Chq No.	Date	Paid to	Description	Amount €
1297	10.06.2010	Teddy Grima Const.	Gebel tal-franka	144.26
1298	10.06.2010	Tabone Glass Ltd	Glass for Civic Centre Windows	91.43
1299	10.06.2010	Johanna Caruana	Travel Expenses	31.40
1300	10.06.2010	Għaqda Armar 13 ta' Dic	Zebgħa u tiswija tal-bankijiet tal-Pjazza	46.60
1301	10.06.2010	Projects & Dev. Dept.	Bulky refuse collection April 2010	19.95
1302	10.06.2010	Galea Curmi Eng.	Contract manager fee May 2010	52.25
1303	10.06.2010	Jason Debrincat	Collection of domestic waste - May 2010	1506.64
1304	10.06.2010	MITA	Outstanding balance of wide area connectivity for April - June 2010	23.24
1305	10.06.2010	Francis Agius	Street Sweeping Sta Lucija May 2010	216.00
1306	10.06.2010	Ivana Farrugia	Submission of application for funds - restaration niches and playing field	185.00

Minuti tal-ħames Amministrazzjoni tal-Kunsill Lokali Ta' Kerċem

1307	10.06.2010	Mario Bartolo	Rubble wall building - May 2010	1192.80
1308	10.06.2010	Carmelo Borg	Rubble wall building - May 2010	1234.80
1309	15.06.2010	IRD	FS5 & NI for March 2010	1481.93
1310	15.06.2010	IRD	FS5 & NI for April 2010	1302.16
1311	15.06.2010	Thea Garrett	Performance - Sagra 2010	150.00
1312	15.06.2010	Gozo Friends Line Dancers	Performance - Sagra 2010	58.25
1313			cancelled	
1314	15.06.2010	Skola St. Therese	Performance in Carnival 2010	58.25

Il-laqgħa ntemmet fid-9.30pm.